

Врз основа на член 17 став (1) алинеја 8 од Законот за воздухопловство ("Службен весник на Република Северна Македонија" бр. 14/24, 224/24, 3/25 и 144/25) и член 8 став (2) од Уредбата за посебните услови, начинот и постапката за добивање одобрение за летање на цивилни и државни воздухоплови ("Службен весник на Република Северна Македонија" бр. 99/25), директорот на Агенцијата за цивилно воздухопловство донесе

Република Северна Македонија
Republika e Maqedonisë së Veriut
Агенција за цивилно воздухопловство
Agjencia e Aviacionit Civil

бр.-Нр. 10-451/1

13-03-26

Скенје-Шкуп

РЕШЕНИЕ

за утврдување на Редот на летање за IATA Летната сезона 2026

1. СЕ УТВРДУВА Редот на летање на сите редовни авиопревозници кои летаат до/од Република Северна Македонија за IATA Летната сезона 2026, односно периодот од 29 март 2026 до 24 октомври 2026 година.
2. Авиопревозниците треба да го вршат редовниот воздушен превоз во Меѓународниот воздушен сообраќај врз основа на меѓународни договори што ја обврзуваат Република Северна Македонија, Законот за воздухопловство ("Службен весник на Република Северна Македонија" бр. 14/24, 224/24, 3/25 и 144/25) и Законот за облигационите и стварноправните односи во воздушниот сообраќај ("Службен весник на Република Македонија" бр. 85/08, 148/11, 10/15, 150/15 и 173/15) и другите прописи кои важат во Република Северна Македонија.
3. Авиопревозниците се должни согласно член 47 став (1) од Законот за воздухопловство ("Службен весник на Република Северна Македонија" бр. 14/24, 224/24, 3/25 и 144/25) редовно и уредно да го одржуваат превозот во воздушниот сообраќај.
4. Авиопревозниците се задолжуваат, согласно член 28 став (3) од Законот за воздухопловство ("Службен весник на Република Северна Македонија" бр. 14/24, 224/24, 3/25 и 144/25), на барање на Агенцијата за цивилно воздухопловство на Република Северна Македонија, пред почетокот на IATA Летната сезона 2026, до Агенцијата за цивилно воздухопловство на Република Северна Македонија (на е-пошта: dimeri@caa.gov.mk) да ја достават Програмата за обезбедување на авиопревозникот, одобрена од надлежната воздухопловна власт на земјата која го издала уверението за исполнување на безбедносни услови за вршење на комерцијален воздушен транспорт (Air Operator Certificate-AOC).
5. Авиопревозниците ќе бидат предмет на RAMP инспекции од страна на Агенцијата за цивилно воздухопловство на Република Северна Македонија согласно Правилникот за начинот, правилата и посебните услови за вршење на надзор на летачки операции, како и посебните услови кои треба да ги исполнува лице за да врши работи на инспектор за летачки операции ("Службен весник на Република Северна Македонија" бр. 64/21) и Правилникот за начинот, правилата и посебните услови за вршење надзор на воздухоплови, како и посебните услови кои треба да ги исполнува лице за да врши работи на инспектор на воздухоплови "Службен весник на Република Северна Македонија" бр. 49/22) во кои се транспонирани соодветните ЕУ прописи за вршење на RAMP инспекции.
6. При вршење на редовен воздушен превоз во меѓународниот воздушен сообраќај авиопревозниците треба да ги почитуваат важечките прописи за патничките права и

истите ќе бидат предмет на инспекција од страна на Агенцијата за цивилно воздухопловство на Република Северна Македонија согласно Правилникот за начинот, правилата и посебните услови за вршење на надзор на заштитата на патничките права во воздушен сообраќај, како и посебните услови кои треба да ги исполнува лице за да врши работи на инспектор ("Службен весник на Република Северна Македонија" бр. 257/23).

7. Авиопревозниците се задолжуваат да го плаќаат надоместокот од секој патник во заминување од аеродромите во Република Северна Македонија (МКСAA) согласно член 21 од Законот за воздухопловство ("Службен весник на Република Северна Македонија" бр. 14/24, 224/24, 3/25 и 144/25) и Тарифникот за утврдување на висината на надоместоците на Агенцијата за цивилно воздухопловство бр. 02-1132/4 од 26.12.2024 година и бр. 02-891/3 од 26.02.2025 година објавени на интернет страницата на Агенцијата за цивилно воздухопловство.
8. Врз основа на ова решение Агенцијата за цивилно воздухопловство на Република Северна Македонија ќе издаде посебни одобренија за летање на странските авиопревозници наведени подолу, со исклучок на ЕЗВО авиопревозниците кои летаат на секторот на трета и четврта воздухопловна слобода.
9. Непридржувањето кон горенаведените задолженија и посебните одобренија за летање е основа за нивно повлекување.
10. Ова решение влегува во сила со денот на неговото донесување, а ќе отпочне да се применува од 29 март 2026 година.

Директор
Драги Стојаноски



Доставено до Архива и до:

- | | |
|-----------------------|----------------------------|
| 1. Austrian Airlines; | 10. Pegasus Airlines; |
| 2. Air Serbia; | 11. Edelweiss Air AG; |
| 3. Aegean Airlines; | 12. Lot Polish Airlines; |
| 4. Ajet; | 13. Turkish Airlines; |
| 5. Croatian Airlines; | 14. Sun Express Airlines; |
| 6. Chair Airlines; | 15. Lufthansa; |
| 7. Wizz Air Hungary; | 16. Easy Jet Europe; |
| 8. Wizz Air UK; | 17. Easy Jet Switzerland и |
| 9. Wizz Air Malta; | 18. Norwegian Air Shuttle. |